

د حضرت عیسی علیه السلام ژوند ته کتنه

Download from:aghalibrary.com

راتپولوونکی: سراج الدین افغان

کال:..... ۱۳۹۵.....

د حضرت عیسی علیه السلام پیدا یبنت:

یوه ورخ بی بی مریم (رض) ته د کوردیو حصّی په خالی مقام کې په حکم
د الله تعالی جبرائیل علیه السلام د بنیادم په صورت کې بسکاره شو، مریم
بی بی چې د دیو بنایسته نارینه انسان په هیت کې ولیده نووپ ویل
ته د الله تعالی نه ویربدونکی انسان یې نوله مانه لوی شه هغه وویل زه
جبرائیل د الله تعالی فرشته یم تا ته زیری در کوم چې تا ته به الله
تعالی زوی در کړی نوم د هغه مسیح عیسی بن مریم دی، دی به د الله
تعالی د مقربینو ټه کړی نوم د هغه مسیح عیسی بن مریم دی، دی به د الله
کېږي، دی به بني اسرائیل او ته د الله تعالی له جانبه پیغمبروی دی وویل
ما ته دیو بنیادم لاس نه دی رسیدلی نوبې پلاړه به څه شان زمازوی
پیداشی، جبرائیل علیه السلام وویل دا د الله تعالی له جانبه فيصله
شوې کیدونکی کاردي، الله تعالی په دې قادر دی چې بې له واسطې د
پلاړه صرف یوازې له موره اولاد دی ته ورکړي. په قدرت د الله تعالی
نه پس په رحم د مریم رضی الله تعالی عنها کې حمل پیدا شو او حضرت
عیسی علیه السلام یې په حمل شو.

مریم (رض) بی بی چې د حمل زیر ولو په لند وخت راتلو باندې پوی شوه،
نود بشارنه بھر لري مکان ته لاره، دا مکان یا په غره کې دی یا دا مکان د
بیت لخم میدان کې دی چې شپږ میله د بیت المقدس له بشارنه لري دی.

د مریم (رض) بی بی در حم په میاد کې مختلف اقوال راغلي دی، بعضو
بزرگانو ويالي دی چې دا حمل اته یا انهه میاشتې وه، بعضو ويالي دی دا

حمل او وضع (يعني زير) د حمل په يو ساعت کي شوي دي، په تفسير زادالتفسير کي دنهو ساعتو قول راغلى دي، او زدالسير له مقاتل نه ديو ساعت قول هم نقل کري دي، بهر حال د مریم (رض) بى بى چې په خپل چان پوي شوه، نوبهره په لري چاي کي د کجوري یوي وني ته يې شا ولگوله او دي سره داغم پيداشو چې زما زوي پيداشي نو خلاک به راته وايي چې داولادستا له کومې پيداشو، دي په افسوس سره وویل کاش چې زه له دې نه مخکي مره واي، او د چا په ياد کي نه راتلي په دې وخت کي په هفي باندي تنده او لوبره راغله، دي ته د کجوري دونې نه لاندي مكان نه او ازوشو! تا نه لاندي مقام کي د او بو والله ده، د هفي نه او به څښه، او د کجوري څانګه و خوزاوه هغه به تازه کجوري تا ته راوغورحوي څښاک کاوه، څوک چې تسا سره خپل مبارک فرزند وويني او تا ملامته کوي، نو ته ورته ووايده د سکوت (چپولي) روزه ده، زه نن چا سره خبرې نه کوم. حضرت مریم (رض) بى بى خپل مبارک محترم زوي په غېړکې نیولی بسار ته راغله، د خپل خاندان قوم چې حضرت مریم (رض) سره په غېړکې هلك وليده نو پوهشول چې دا هلك هم د دي زوي دي، دي ته يې وویل اي مریمي تا خو مذموم او بد کار وکړ، ستا پلار او مور دواړه پا کان بنده ګان د الله تعالى وو، او ته هم اول په پاكۍ مشهوره وي، آيت کريمه کي په يَا أَخْتَ هارونَ دې سره خطاب شوي دي هارون دغه زمانه کي یو پاک بنده د خدای وه، يعني د هارون په شان ته هم نېکه بنځه وي، حضرت مریم بى بى ته جبرائيل عليه السلام ويلي وو، ياد دي ته په زره کي القاء شوي وه، چې ته

د سکوت په روژه محکمه او سه، حضرت عیسیٰ علیہ السلام په پخپله
 ځواب قوم ته ورکوي، له دې وجې حضرت مریم (رض) حضرت عیسیٰ علیہ
 السلام ته اشارت وکړي عنی دا مبارک معصوم زوی به زما تاسو سره د دې
 متعلق خبرې وکړې، دوی دې خبرې ته تعجب وکړ، ټکه چې له نوي
 زیريدلي معصوم نه خبرې کول ډېره عجیبه او له عادت نه خلاف دي، په
 دې وخت کې عیسیٰ علیہ السلام په خپله خبرې شروع کړې او ویې ویل:
 "زه د الله تعالیٰ بندې یم، ما ته یې کتاب را کړۍ دی، زه یې پیغمبر کړۍ
 یم، او ما ته الله تعالیٰ په وخت د حیات زما کې آمر په لمانځه او په زکوہ
 کړۍ دی، او زه الله تعالیٰ مور خپلې سره احسان کوونکی ګرځوی یم، زه
 الله پاک د ظلم کبر، بد بختی نه محفوظ ساتلی یم، زه الله تعالیٰ د پیدا
 کېدو په وخت کې خاوند د سلامتیا او خاوند د امن ګرځوی یم."

حضرت عیسیٰ^(ع) د نزول د انجیل شریف او خپل نبوت خبر خلکو ته له
 دې وجې ورکوو، چې عیسیٰ علیہ السلام لا د حضرت بی بی مریم (رض) په
 ګېډه وه چې الله تعالیٰ ورته حفظ او فهم د انجیل شریف عطا کړۍ وه، او
 په حالت د صُغر کې مرتبه د نبوت او رسالت هم الله تعالیٰ عیسیٰ^(ع) ته
 ورکړۍ وه.

د حضرت عیسیٰ^(ع) پیغمبری او معجزې:

قصص القرآن عربی کې وايي چې عیسیٰ^(ع) چې د ډېرسو (۳۰) کالو په
 عمر شونو الله تعالیٰ خپل پیغام رسان و ګرځاوه، خوپه صاوي شریف
 کې وايي قوي داده چې عیسیٰ^(ع) د څلويښتو کالو په عمر د نورو پیغمبرانو

په شان پیغمبر شوی دی، اتیا کاله یې د حق شریعت تبلیغ کړی دی، او د یوسلو او شل کالو په عمر الله تعالی په خپل قدرت او حکمت آسمان ته پورته کړی دی.

الله پاک چې عیسی^(ع) پیغمبر کړنو ګنې معجزې یې ورکړې، له موره پیدا شوی ۲ روند، ابرض، گود، شل، لیونی شوی بنیادم به یې په مسح اوکُف کولو په قدرت او حکم د الله تعالی جوړول، مری به یې په قدرت او حکمت د الله تعالی ژوندي کول او به کورونو کې ذخیره شوو طعامونو خبر ورکول او داسې نور معجزات.

حضرت عیسی^(ع) د خلکو ډېر محبوب شوله هر طرف نه به خلک ده ته راتل، ډېر ځلې به په یو ساعت کې په زرگونو مریضان جمع شول، کوم فریضان چې به په خپله حاضر پدای شول، نو په خپله به راغل او د کومو به چې دراتلو توان نه وه نو عیسی^(ع) به هغوي له تشریف یورو عیسی^(ع) به مریضانو ته د صحت دعا کوله او الله تعالی هغوي، ته شفا ور کوله.

د عیسی^(ع) د دعا کولو شرط ایمان راول وو یعنې هغه مریض به یې مس کوواو د صحت دعا به یې ورته کوله چې په عیسی^(ع) به یې ایمان راول، د مریضانو د جو ډیدواو د مرود ژوندي کې دو ډیپاره به عیسی^(ع) د الله تعالی په جناب کې دادعا عرض کوله.

اللَّهُمَّ أَنْتَ أَللَّهُ مَنْ فِي السَّمَاوَاتِ وَالْأَرْضِ لَا إِلَهَ مَنْ فِي هَمَّا غَيْرُكَ وَأَنْتَ
 جَبَّارٌ مَنْ فِي السَّمَاوَاتِ وَجَبَّارٌ مَنْ فِي الْأَرْضِ لَا جَبَّارٌ فِيهِمَا غَيْرُكَ وَأَنْتَ
 مَلَكٌ مَنْ فِي السَّمَاوَاتِ وَمَلَكٌ مَنْ فِي الْأَرْضِ لَا مَلَكٌ فِيهِمَا غَيْرُكَ وَأَنْتُ حَكَمٌ
 مَنْ فِي السَّمَاوَاتِ وَحَكَمٌ مَنْ فِي الْأَرْضِ لَا حَكَمٌ فِيهِمَا غَيْرُكَ قُدْرَاتُكَ فِي
 الْأَرْضِ كَقُدْرَاتِكَ فِي السَّمَاوَاتِ وَسُلْطَانُكَ فِي الْأَرْضِ كَسُلْطَانِكَ فِي السَّمَاوَاتِ،
 اسْأَلْكَ بِاسْمَائِكَ الْكَرَامِ إِنْكَ عَلَى كُلِّ شَيْءٍ قَدِيرٌ

يَا اللَّهُ تَهْ مَعْبُودَ دَهْغَهْ چَايِي چِې آسمانو نو کې دِي او مَعْبُودَ دَهْغَهْ چَايِي
 چِې پِه ْحَمَکُو کې دِي نَشْتَهِ رِيَبِنْتِينِي مَعْبُودَ پِه دَواَروْ کې پِرْتَه لَهْ تَاخْخَهِ،
 او تَهْ زُورُورَ دَهْغَهْ چَايِي چِې آسمانو نو کې دِي او زُورُورَ دَهْغَهْ چَايِي چِې پِه
 ْحَمَکُو کې دِي نَشْتَهِ زُورُورَ پِه دَواَروْ کې پِرْتَه لَهْ تَانَه او تَهْ بَادْشَاهَ دَهْغَهْ
 چَايِي چِې پِه آسمانو نو کې دِي او بَادْشَاهَ دَهْغَهْ چَايِي چِې پِه ْحَمَکُو کې
 دِي نَشْتَهِ بَادْشَاهَ پِه دَواَروْ کې پِرْتَه لَهْ تَاخْخَهِ، او تَهْ حَكَمَ كَوونَكِي دَهْغَهْ
 چَايِي چِې آسمانو نو کې دِي او حَكَمَ وَرَكَوونَكِي دَهْغَهْ چَايِي چِې پِه
 ْحَمَکُو کې دِي نَشْتَهِ حَكَمَ كَوونَكِي پِه دَواَروْ کې پِرْتَه لَهْ تَاخْخَهِ، قَدْرَت
 ستَا پِه ْحَمَکَه کې پِه شَانَ دَقَدْرَت ستَا دِي پِه آسماَنَ کې، او سَلَطَانِيَت ستَا
 پِه ْحَمَکَه کې پِه شَانَ دَسَلَطَانِيَت ستَا دِي پِه آسماَنَ کې، زَهْ سَوَالَ كَوَمَ لَهْ تَا
 نَهْ پِه خَاطِرَ دَنُومَونَو عَزْتَمَنْدَو ستَا، بِېشَكَه تَهْ پِه هَرَشِي قَادِريَيِي.

اللَّهُ تَعَالَى پِه عِيسَى (ع) انجِيل شَرِيف نَازِلَ كَهْرَيِ دِي، لَهْ انجِيل شَرِيف نَه
 وَرَوْسَتَهْ پِه دَاؤَد (ع) زَبُور شَرِيف نَازِلَ شَوَى دِي، لَيْكَنْ پِه زَبُورَ كِي احْكَامَ نَه
 وَوَبَالَكَهْ پِه دِي كِي صَرْفَ تَسْبِيحَ، تَحْمِيدَ او تَقْدِيسَ او وَعْظَ مَوَاعِظَ او وَعْدَ

وعید وو، په احکامو کې تورات شریف باندی عمل کېدہ دانجیل په نازلېدو په بعضو احکامو کې ضرور تبديلي راغلي ده، د موسى عليه السلام نه ترعیسی^(ع) پوري يوزرننه سوه پنځه او يا کاله تېر شوي وو، د بنی اسرائیل او لومړۍ پیغمبر په دوی کې یوسف عليه السلام او آخري پیغمبر پکې حضرت عیسی^(ع) وو.

د حضرت عیسی^(ع) د بعثت او نبوت په وخت کې د حکمت او طب دېر رواج وو، له دې وج بِ اللَّهِ تَعَالَى عِيسَى^(ع) ته دasicې معجزي ورکړې چې په حکيمانو او طبیبانو کې هېچا د هغې مقابله نه شوه کولی، عیسی^(ع) به د بنایپیرک تصور (شکل) جوړ کړاو په دې به یې چُف کړه هغه به ژوندی شو له هغه خایه به والوت چې د خالکو د نظر نه به غائب شو، بیابه په حکم د الله تعالی بې ساجو سه را پرپوته، عارضی روند او مادرزاد دوار قسمه به یې په مسح او په دعا په حکم د الله تعالی جوړول. تفسیر جلالین کې وايې چې په آیت کریمه کې تخصیص دا کامه (يعني مادرزاد روند) او ابراض (يعني جرگې مرض والا) ځکه شوی دی چې حکيمان د دې دواړو مرضونو د علاج کولو څخه عاجزان دی او عیسی^(ع) به په معجزه دواړه قسمه مریضان به د الله تعالی په حکم سره جوړول. د حضرت موسى عليه السلام د بعثت په زمانه کې د سحر دېر رواج وه، نو الله پاک ده ته د عصا (امسا) او ید بیضاء (سپین لاس) معجزي ورکړې چې ساحران د دې دواړو معجزو د مقابلي کولو نه عاجزوو، همدا د، ل د سرور عالم حضرت محمد مصطفی^(ص) د بعثت په زمانه کې د فصاحت

بلاغت ډېر زوروه، نو الله پاک خپل حبیب^(ص) ته په کامل بلاغت او
فصاحت موصوف کتاب قرآن حکیم ورکړ، چې عربو ټول فصیحان او
بلیغان د هغې د مقابلي نه عاجزشول.

د حضرت عیسیٰ علیه السلام په دعا ژوندي شوي کسان:

(۱) عازرنومي یو سړی چې د حضرت عیسیٰ علیه السلام دوست وه، دی
د عیسیٰ علیه السلام په دعا سره ژوندي شوي وه، عازرد عیسیٰ
علیه السلام نه درې ورځو د مزل په فاصله کې لري وه، عازرد چې
ناروغه شونو خوریې عیسیٰ علیه السلام ته خبر وروليږه عیسیٰ
علیه السلام د عازر صاحب د ملاقات په اراده راروان شو چې د عازر
کلي ته را ورسېد نو خبر شو چې هغه وفات شوي دی، عیسیٰ علیه
السلام د عازر قبر ته تشریف یو ور، اسم اعظم یې ولوسته او د الله
تعالیٰ په جناب کې یې د عازرد ژوندي کېدو سوال وکړ، عازر په
حکم د الله تعالیٰ ژوندي شو، عازر صاحب له دې وروسته تر ډېره
ژوندي وه او د ژوندي کېدونه وروسته الله پاک ده ته اولادهم ورکړ.

(۲) د یوې بودی زوی هم الله د عیسیٰ علیه السلام په دعا سره ژوندي
کړی دی، د بودی زوی وفات شوي وه، جنازه یې د خلکو په اوږو وه،
جنازه په عیسیٰ علیه السلام تېرېدله، عیسیٰ علیه السلام د بودی
زوی ژوندي کېدو لپاره د الله تعالیٰ په جناب کې سوال وکړ، الله پاک
یې سوال قبول کړ، د بودی زوی د الله تعالیٰ په حکم سره ژوندي

شو، کت کې کېناست بیا یې جامې واغوستې او خپل کور او اهل ته راغنى.

(۳) لورد عاشر هم د حضرت عيسى عليه السلام په دعا ژوندی شوي ده.

(۴) سام زوى د نوح عليه السلام د عيسى عليه السلام په دعا سره ژوندی شوي وه، د سام د وفات کېدو خاور زرکاله تېرشوي وو، سام بن نوح عليه السلام چې ژوندی شو، نو پورته شو، نيمه حصه سريې سپين شوي وه، د عيسى عليه السلام په نبوت يې شهادت وکړ عيسى عليه السلام سام بن نوح عليه السلام ته ارشاد وکړ، ويې ويل: اې سامه ته بیا په حکم د الله تعالی وفات کېږي؟ سام بن نوح عليه السلام وویل په بیا وفات کېدو خوشاله یم خو ته الله پاک ته سوال وکړه چې د ساه وتلو تکلیف او سختي په ما باندې رانشی، عيسى عليه السلام ارشاد وکړ چې الله پاک به انشاء الله په تاد ځنکدن سختي نه راولي، په حکم د الله پاک به بې تکلیفه وفات شې، سام بن نوح عليه السلام د عيسى عليه السلام د نبوت تصدیق وکړ، او بیا الله پاک بې تکلیفه وفات کړ.

حضرت عيسى عليه السلام او د قیامت ورخ:

په سوره مایدہ کې د حضرت عيسى عليه السلام د مختلفو حالات تو تذکره شوي ده، بیا آخري سوره هم د هغه پر تذکره باندې ختم شوي دی، په دغه مقام کې الله تعالی اوول د قیامت د هغې واقعې نقشه بیان کړي دی چې کله د انبياء عليهم السلام خخه د هفوی د امتونو په باره کې سوال

وشي او هفوی په انتهائي ادب سره د خپاپي بې علمى اظهار و كري، او عرض
به و كري چې اي پرورد گاره! نن ورخ تا د دې لپاره مقرره كري ده چې په
هره معامله کې د امور او پيش نظر فيصله واورل شي، او همدارنگه موږ خو
صرف پر ظواهر و باندي حکم لګولاي شو، او د زرونو او حقايقو په سلسه
کې پوهېدونکي له تا خخه بل هېخوک نشه، ته په پتو خبر و باندي
پوهېي د دې وجې خخه ته په هر خه باندي بنه پوهېري.

ڇباره: هغه ورخ (قابل د ذكرده) چې کله به الله تعالى پيغمبران را جمع
كري، بيا ورته ووایي (د خپاپو خپلوا متونو د طرف خخه) چې شه
حواب درته راغي؟ هفوی (پيغمبران) به ووایي (ستاد علم په مقابل
کې) موږته هېڅ علم نشه.

په پورته آياتونو کې د حضرت عيسى عليه السلام د حواب بيان دی د
هغه د بيان حصه د انبیاء عليهم السلام د حواب سره مطابقت لري.

ڇباره: او (هغه وخت هم قابل د ذكردي) چې کله الله تعالى حضرت
عيسى عليه السلام ته و فرمایل چې آياتا خلکو (بني اسرائيلو) ته ويلى
وو چې ما او زما موردواره د الله تعالى خخه ما پرته په خدايي سره ونيسي؟
عيسى عليه السلام به و فرمایل چې ته پاک يې ما ته خنگه ممکن وو
چې ما به هغه خبره كري وي، چې هغه د ويلاو لا يقه نه وي، که چېري ما
دغه خبره دوي ته كري وي نويقيناً ستا په علم کې به وي (حکه چې) ته
هغه تول شيان پېژني چې کوم زما په زړه کې دی او زه ستا پرپتو شيانو
باندي علم نه سم پيدا کولاي، بېشكه ته علام الغيوب يې، ما د هغې

خبرې خخه پرته کومه چې تا ما ته د هغې حکم کړي وه بله خبره نه ده
کړې، هغه داده چې صرف د یوه اللہ تعالیٰ عبادت وکړئ چې زما اوستاسو
رب دی اوژه پرهفوی باندې د هغه پوري گواه یم ترڅو چې زه په هفوی
کې موجودوم، نوڅه وخت په تازه قبض کرم، نوبیا صرف ته پرهفوی
باندې محافظوی، او ته پرهر شي باندې گواه یې که چېږي ته دوی ټولو
ته عذاب ورکړې، نو صرف هم ته غالب او حکمت والا یې.

حضرت عیسیٰ علیه السلام چې کله خپل دا ځواب ورکړۍ نوبیا الله
تعالیٰ د ارشاد فرمایي:

ڇباره: اللہ تعالیٰ به و فرمایي چې دا داسې ورخ ده چې رینښتنو خلکونه
به د هفوی رښتیا ویل فایده ورکړۍ، ددوی لپاره جنتونه دی چې د هفو
تر راختو لاندې به ويالي بهيرې او هفو کې به دوی همېشه همېشه
اوسيېري، او دوی به د اللہ تعالیٰ خخه راضي وي او اللہ تعالیٰ به د دوی
خخه راضي وي، دا لویه کامیابي ده.

د حضرت عیسیٰ علیه السلام ځواب د یوه جلیل القدر پېغمبر د لوی شان
عین مطابق دی اول خوبه هغه درب العزت په دربار کې معذرت خواه وي،
چې دا خنګه کېدلای شي چې ما داسې نامناسبه خبره کړې وي. چې هغه
بالکل د حق خلاف ده (سبحنک ما یکون لی ان اقول ما لیس لی بحق) اول
خوبه د ادب په طور باندې د اللہ تعالیٰ د علم حقیقی په وړاندې خپل
علم کم او د بې علمی برابری په کاره کړۍ. (ان کُنْتُ قُلْتُهُ فَقَدْ عَلِمْتَهُ
تَعَلَّمُ مَا فِي نَفْسِي وَلَا أَعْلَمُ مَا فِي نَفْسِكَ انک انتَ علام الغیوب) او د دې

خخمه وروسته به د خپلو فرایضو د پوره کولو حال بیان کري او عرضه به وکري چې (ما قلت لهم الا ما امرتني به ان اعبد والله ربى وربكم) او بيا امت د دې دعوت حق خه حواب ورکري، د دې متعلق د ظاهري امورو د شهادت به هم په هغه طريقه سره ذكر وکري چې په هغه کې به دده شاهدي د الله تعالى د شهادت به مقابله کې بي حيديثه په نظر راشي (وكنت عليهم شهيداً ما دمت فيهم فلما توفيتني كنت أنت الرقيب عليهم وانت على كل شئ شهيد).

او د هغه وروسته به با وجود علم چې په امت کې مؤمنان عاجزی کونکي هم وي او منكريں جاحدین هم د عذاب واقع کېدو او د مغفرت د طلب کولو به هم په هغه انداز کې ذكر وکري چې په هغه سره يوه طرفته د الله تعالى د مقرر کړل شوي د عمل جزاد قانون خلاف ورئي هم ظاهره نه شي، او بل طرفته دامت سره شفقت او درحمت د جذبي چې کومه تقاضا ده هغه هم پوره شي. (ان تعذ بهم فا نهم عبادک وان تغفر لهم فانک انت العزيز الحكيم).

کـ۱..... چې حضرت عيسى عليه السلام عرض داشت یا د حواب مضامون ختم کړئ نورب العلمين د خپل قانون عدل دا فيصله واوروله، د دې لپاره چې مستحق درحمت او مغفرت نا اميده نه شي. بلکه په مسرت او خوشائي سره د هغوي زړونه روښانه شي او د عذاب مستحق غلط اميدونه قايم نه کري: (قَالَ اللَّهُ هَذَا يَوْمٌ يَنْفَعُ الصَّادِقِينَ صِدَّاقِهِمْ).

د دې تفصیلاتو حاصل دادی چې د زیر بحث آیاتونو سیاق او سباق دا
وضاحت کوي چې د الواقعه به د قیامت په ورخ را پیښې، او د حضرت
عیسی علیه السلام ملأ اعلی ته د پورته خپرولو په وخت کې نه ده شوې.

د عیسی علیه السلام دینی دعوت او د یهودو تکذیب:

یهودو د عیسی علیه السلام دېرې هغه خبرې دروغ و گنډلې چې ددوی په
خيالونو کې ځای پرخای وي او د هفوپه اړه یې له تجاوز څخه کاراخیسته
دې یهودانو د الله (ج) حلال شیان حرام او حرام شیان حلال و ګنډل. عیسی
علیه السلام هفوی یې له خدای جل جلاله سره داسې مینې ته رابلل چې
پر هرې مینې غالبه وي. عیسی علیه السلام هفوی انساني عاطفي،
بشری احترام، له بې وزلانو سره مرستې او خواخوبۍ ته رابلل هفوی ته
یې یوازې او یوازې د توحید بلنه ورکوله، هفوی ته یې وویل چې د
انبیاؤ په سې پېخلې تګلاره کې چې کومې ناسمې او ناولې خبرې ننوتې دی
هغه پرې بدئ.

یهودان له عیسی علیه السلام سره جګړې ته چمتو شول:

د اټول شیان یهودانو ته سخت شول هفوی له عیسی علیه السلام سره جګړې
ته تیاري ونيوه هفوی پر عیسی علیه السلام ګوزار وکړ، پر هغه یې
تورونه او تهمتونه ولکول، هغه ته یې په ناوره خبرو او کنځلوا پیل وکړه،
د هغه پاک لمنې مریم علیه السلام یې د ذنا، تهمت، طعن او تشنج نښه

وگرزو له، له هغه سره يې خرگند مخالفت وکرد هغه پر ضد يې بد ماشان راوبیارول او د هغه لارې يې و تړلې.

په قران کريم کې د عيسى عليه السلام کيسه:
وروسته هغوي د عيسى عليه السلام د وژلو او له هغه خخه د ځان خلاصولو پريکره وکره نو الله^(ج) هغه وړغوره او د هغوي تدبيري پردوی ورو ګرځوه. عيسى عليه السلام يې خپلې خواته ورپورته کړ او هغه ته يې عزت و رکر.

په قرآن کريم کې د هغه کيسه ولوئ.

ڇباره: هغه وخت دریاد کړئ چې کله ملائکو وویل: اې مریمې! بې شکه الله^(ج) تاته د یوې کلمې زېری درکوي چې د الله^(ج) له لوري به وي نوم به يې مسيح بن مریم وي چې په دنیا او اخرت کې به سر لوري وي د الله^(ج) له نبردي بند ګانو خخه به وي هغه به له خالکو سره په زانګو کې هم او په لوي عمر کې هم خبرې کوي، دا به یو صالح انسان وي. ددې په اوريد لو مریم^(رض) وویل: اې زما ربه! خرنګه به زما اولاد پیداشي؟ ماته خو هيڅ سري لاس نه دی راوري ټواب ورکول شو همدا سې به کېږي. الله^(ج) چې خه غواړي پیدا کوي يې هغه چې کله ديو کار اراده وکړي نو ورته وايي چې موجود شه! هغه موجود شي. الله^(ج) به هغه ته کتاب او د هونبیارتیا خبرې وروښي. د تورات او انجيل پوهه به ورکړي، د ټولو بنی اسرائیل وته به يې د خپل استازې په توګه ولېږي بیا چې کله هغه بنی اسرائیل او د رسول په

توگه راغن نو ویپ ویل: زه تاسوته د خپل رب له لوري له د لائلو سره راغنی
یم هغه دا چې ستاسو لپاره د ختې د مرغه شکل جوروم ساه پکې اچوم هغه
به د الله (ج) په امر مرغه شي، زه د الله (ج) په امر مورزاده روند او فيس وهلى
مریض روغ کوم، زه تاسوته هغه شه درښیم چې تاسو خورلي وي او یا مو
په کورکې جمع کړي وي بې شکه په دې کې زما د نبوت لپاره کافي نښې دی
که تاسو ايمان راول غواړئ او زه د هغه کتاب تصدیق کوم چې تر ما وړاندې
وو یعنې تورات. د دې لپاره راغنی یم چې تاسوته هغه شیان حلال کرم کوم
چې درباندې حرام کړل شوي وواوو ګورئ! زه ستاسو درب له لوري تاسوته
رنبوت له د لیل سره راغنی یم حکه نو له خدايې وو پرېږئ، زما خبره واورئ
یقیناً الله (ج) زما او ستاسو دواړو رب دی، تاسو د هغه بندګي غوره کړئ همدا
نېغه لاره ده. کله چې عیسى عليه السلام د هغوي له خوا انکار احساس کړ
نو ویپ ویل: څوک د الله (ج) په لاره کې زما مرستندوی دی؟ حواريونو
وو یل: موب د الله (ج) د دین مرستندویان یو، موب پرالله (ج) ايمان راوري ته
شاهد او سه موب مسلمان یو، اې رمودربه! موب پر هفو شیانو ايمان راوري
چې تا نازل کړي او د رسول (ص) پیروان یو نو ته زموږ نومونه په شاهدې
ورکوونکیو کې ولیکه، دغو خلکو د عیسى عليه السلام پر خلاف پتې پلان
جور کړخوا الله (ج) هم خپل پتې تدبیر عملی کړوا الله (ج) تر تولونې تدبیر
کوونکی دی. کله چې الله (ج) وو یل: زه تا پورته کوم او خپل لورته دې
راپورته کوم، د هغه خلکو له له ملګرتیا او ناولی چاپیریاں خخه به دې
پاک کرم چې منکرین دی کوم څوک چې ستا امر منی هغوي به پر

منکرینو ترقیامته غالب و ساتم بیا به ټول زما لوری ته رائحي هغه وخت
به زه د هفو خبر و پریکره و کرم چې ستاسو تر منع ورباندې احتلاف دی د
پریکره پ تفصیل دا دی چې کوم د کفراو انکار لاره غوره کړي هفوی به په
دنیا او اخرت دواړو کې سزا ووینی هیڅ مرستندوی به پیدا نه کړي او کوم
خلك چې ایمان راوري نیک اعمال غوره کړي او پوره پوره اجر و رکول شي او
نه پوه شئ چې الله (ج) له ظالمانو سره هیڅ مینه نه کوي موب و تاسو ته
همداسي له حکمت ډک آیتونه اوره وو بې شکه د الله (ج) په نزد د عیسی
علیه السلام مثال د آدم علیه السلام په څېردي. الله جل جلاله هغه له
ختې پیدا کړ او امریې و کړ چې موجود شه! نو هغه موجود شو. دا هغه
حقیقت دی چې ستاسو پروردگار تاسو ته بیان کړي دی او د هفو خلکو له
ډلي څخه مه کېږئ چې په دې کې شک کوي. (آل عمران: ۴۵، ۶۰)

په قران کريم کې د عیسی علیه السلام اخلاق او بلنه:

په قران کريم کې چې د هغه کوم اخلاق او دعوتي وصف بیان شوی دی
هغه ولوئ!

ثباره: هغه ماشوم عیسی علیه السلام وویل: زه د الله (ج) بنده یم هغه ما
ته کتاب انجیل را کړ او نبی کړي یې یم، زه یې برکتمن ګرزولی یم او چې
هر حای او سه ماته یې د لمانحه او روزې امر کړي دی ترڅو چې په دنیا
کې ژوندی یم د خپلې مور خادم یې ګرزولی یم، هغه زه سرکښ او بد بخته
نه یم پیدا کړي، پر ما د الله (ج) له لوری په هغه ورځ سلام دی چې زه پیدا

شوم، په هغه ورخ چې مرشم او په هغه ورخ چې د قیامت په ورخ
راپا خېرم. (مریم: ۳۰، ۳۲)

پخوانۍ دسمني:

عيسى عليه السلام هم له هغه خه سره مخ شو چې نورانبياء کرام عليهم
السلام ورسه مخ شوي وو. قومي مشران او سرداران ورخخه لري شول، شتمنو
او ټواکمنو پربېند، د هغه پيروي او اتباع يې شرم وګنله هفوی چې د
سرداري، مشرتب ټانګري حیثیت کوم مقام ته رسیدلي وو له هفوی
څخه راکښته کېدل ورته گران ووالله^(ج) ربستيا ويالي:

ڦباره: موبهیخ کلي ته کوم وپروونکي (رسول) نه دی ټبرلى مګرد هغه
ځای بنه ټوندون درلودونکو خلکو ويالي دي موبه خوستا هغه احکام نه منو
چې تا راوري دي او هفوی داهم ويالي دي چې موبه زیات مال او اولاد لرو ټکه
نو سزاراکول کېږي. (السبأ: ۴۳، ۳۵)

د عامو وګرو او بې وزلانو ايمان:

کله چې عيسى عليه السلام له هغه خخه ناهیلي شو په هفوی کې يې
غورو او سرکشي ولیده او ده ولیدل چې دا خلک له هفو تو لو څخه انکار
کوي چې ده د څرګندون بنوا او روښانه معجزو په توګه راوري دي چې د دوى
زړونو هم ورباندي یقین کړي دي هفوی عيسى عليه السلام تیت و ګاڼه
ټکه ده نه شتمني لرلله او نه طاقت نو عيسى عليه السلام د عامو وګرو،

فقيرانو او مسکينانو لورته توجو وکره. د هغوي زرونه نرم شوم او په طبعت کې يې ميلان پيدا شو حکه چې هغوي په خپلو خولو او لاسونو روزي گتله هغوي د کورنى په اعتبار پريوبل فخرنه کاونه يې له يوبل سره د منصف ترلاسه کولو لپاره منه په هغوي کې چې کومو خلکو ايمان راوري ځينې يې دوبيان، دماهيانو بسکار کوونکي، قصبان او مزدوري کوونکي وو.

مودد الله (ج) مرستندويان يو:

هغوي پرعيسى عليه السلام ايمان راوري د هغه پرشاوخوا راغونه شول،
خپل لاس يې د هغه په لاس کې ورکړ او ويې ويل:

مودد الله (ج) مرستندويان يو الله (ج) وايي:

ڦباره: کله چې عيسى عليه السلام په دي پوه شو چېبني اسرائيئل کفراو انکارتنه تياردي نوهغه وویل: خوک د الله جل جلاله په لاره کې له ماسره مرسته کوي؟ حواريونو وویل: مودد الله (ج) مرستندويان يو. پر هغه مو ايمان راوري، ته شاهد اوسيه چې مود مسلمانان يو. اي الله! مود پر هغو احکامو ايمان راوري چې تا نازل کړي دي او د رسول پيروي مو خپله کړي ده نور مود نوم د تصدیق کوونکيو په فهرست کې ولیکه. (آل عمران: ۵۲، ۵۳)

د عیسی^(ع) سفر او دعوت:

عیسی علیه السلام ډپروخت په سفر او له یوه ئحای خخه بل ئحای ته په تلو کې تپراوه. بنی اسرائیل او یې د الله^(ج) لورته دعوتوں، ده گوی ورکې قافلې یې د خپل بادار او رب لورته وربالې. عیسی علیه السلام په دې ګرزېدونکو او سفری پروګرامو کې له اسانۍ، تکلیف، تنګ، لاسی او خوشالۍ سره مخ کېده هغه دا ټول په ډپر زعم سره منل، دا حلات یې په شکر سره قبلوں، هغه لوړه زغمله او پر دومره خه یې بسنې کوله چې ورباندې ژوندي به وو.

حواريونو د اسماني دسترخوان غوبتنه وکړه:

حواريون په صبر، زغم، کراو، مشقت، تنګ لاسی او زهد په اعتبار د عیسی علیه السلام درجې ته نه وو رسیدلی هغوي له عیسی علیه السلام مخخه غوبتنه وکړه چې دی له الله^(ج) وغواړي ترڅو ده گوی لپاره له اسمانه دسترخوان نازل کړي چې دوی ورڅخه خوراک وکړي او تر لوړې دروسته پري ماره شي، تر تکلیف و دروسته ارام او نعمت تر لاسه کړي.

بې ادبی:

هغوي په خپله غوبتنه کې د ادب او احترام طریقه غوره نه کړه بلکه هغوي وویل: ایا ستا رب دا ټهواک لري چې پر موږ له اسمان خخه دسترخوان نازل کړي؟ عیسی علیه السلام ته دا پوبتنه نه معلومه نه شوه

اود هغوي هجه يې خونهنه شوه چې ده ته يې خطاب پري کاوه قول
انبیاء کرام له خپلو امتیانو خخه د بالغیب ایمان غونتنه کوي او په
همدې خبره يې مکلفوي. معجزي خود لو بو سامان نه دی چې ماشومان
پري خوشاله کړای شي او هغو ته تسلی ورکول شي چې په وسیله يې
نآپوهان په لو بو او بازيو بوختيري بلکه هغه د الله (ج) د قدرت نښاني دي
چې له خپلې ارادې سره سم يې د انبیاء کرامو علیهم السلام پر لاسونو
خرګندوي. د همدې معجزو په سبب پر بندگانو حاجت قائمېږي او د
معجزاتو تر ظهور او انکار و روسته بیا فرصت نه وي.

له ناوره بر خلیکه د خپل قوم وپرول:

له همدې وجې عیسى علیه السلام د خپل قوم په اره انبیمن شو او هغوي
يې له ناوره بر خلیک خخه ووپرول د الله (ج) له لوري يې په ازموبنست له
اخته کېدلو خخه منع کړل ورته وي په ويل چې هغه ډېر لور او ستر قدرت
در لودونکي ذات دي.

د هغوي ټینګار او غونتنه:

خو حوارين پر خپله غونتنه کلک و دريدل هغوي وویل د دوى په دې
سوال کې بشه فکر کړي دي، دوى د ازموبنې اراده نه لري یوازې د زړه اطمنان
غواړي تر خود را تلونکو نسلونو لپاره یو یادگارشي او داسي داستان شي چې
د ډېروخت تر تریدلو وروسته هم بیانېږي دا به ددې دین د رښتنوالی، د
حواريونو د صداقت او د لو مرنيو مؤمنانو د قدر او مرتبې دليل وي:

قران کريم کيسه کوي:

قران کريم دا کيسه په دي تکوکي بيانوي:

ٿباره: ڪله چڻي حوارينو وويل: اپي عيسى د مريمي زويه! ايا ستارب پرمود
له آسمان ٿخنه د خوراڪ يو دسترخوان نازلولي شي؟ عيسى عليه السلام
وويل: لِهَ اللَّهُ (ج) ٿخنه ووبِرِبَرِئْ! كه ايمان لرئ! هفوی وويل: مودصرف دا
غواړو چڻي له هفه ٿخنه خوراڪ وکړواوزره موډاډه شي.

دا راته ٿرگنده شي چڻي تا مودته ربستيا ويلي او مودور باندي شاهدان
شول. عيسى عليه السلام وويل: اپي الله! اپي زمودربه! پرمودله اسمان
ٿخنه دسترخوان نازل کره چڻي زمود دروستنيو ولو مرنيو لپاره د خوابني
سبب دی، ستا له لوري یوه نښه وي، مودته رزق راکره او ته بشه رزق
ورکونکي یې، الله (ج) وويل: زه هفه هفه خوراڪ پرتاسونازلوم خوتري
وروسته که کوم خوک ددي نعمت ناشكري وکړي نو زه به هفه ته داسي سزا
ورکرم چڻي په نږيو والوکي مې هيچاته نه وي ورکري. (المائده: ١١٢، ١١٥)

يهودان له عيسى عليه السلام ٿخنه د ڌان خلاصولو پرپکره کوي:

ديهودانو غم ختم شو، د عدوات او د بمني کاسه یې په ڌکڏو شوه هفوی
له عيسى عليه السلام ٿخنه د ڌان خلاصولو پرپکره وکره دا قضيه یې
خپل رومي حکمران ته وراندي کره هفه وويل: دا یو شير او ودان کاره سري
دي چڻي زمود دين له دايرې ٿخنه وتلي دی زمود حوانان یې په والکه کې

اخیستی او پرده باندی عاشقان شوی دی، زموږ چارې یې گلهې وډې کړي
دی او زموږ هوبنیاران یې تپرویستلي دی.

د کسات اخیستونکو او سیاست پوهانو تګلاره:

هغه د موجوده نظام لپاره خطر ګرځیدلی، هغه د هیڅ حکومت تابع نه
دی او نه د کوم قانون پابند دی، نه د کوم مشردنواي کوي او نه د لرغونو
شیانو تقدس منی هغه باغی دی که د هغه د شرمخه و نه نیول شی نولوی
ورانی به رامنځ ته کړي، دا ور بلولو لپاره یوه سکروتې هم کفايت کوي.

مکراو د سیسې:

د هفوی خبرې له مکر، فریب او د سیسو خخه ډکې وي، ددوی په خبرو
اتروکې سیاسي رنګ و هغوي پوهېدل چې دینې اړخ واکمن نه راپاروی او
نه غوشه ورځی د هغوي تګلاره دا و ه چې یهود په دینې معلوماتو کې
لاسوهنه و نه کړي ځکه نو هغوي دې قضیې ته سیاسي رنګ ورکړ.

یوه ستونزه:

د پرديو واکمنو لپاره د یوې خبرې تل ته ځان رسول سخت وو چې ترڅو
هغوي له عيسى عليه السلام سره د یهودو په دېمنۍ او اعتراضو
پوهېږي، هغوي په خپلوا انتظامي چارو بوخت وو خود یهودو ټینګار مخ
پرزیاتیدو او د هغوي تردد او بد شو نو هغوي په خپله ددې معاملې د هغې
خبرې د تصفیه کولو پرېکړه وکړه چې په سیمه کې مشهوره شوې ده.

عیسی (ع) په محکمه کې:

د جمعې ورڅه تر مازديگرو روسته د شنبې مازديگروو، یهودو دوه هفتې
په ورڅه کارهم نه کاوه هغه در حصتى او هغه د هیڅ کاردنه کولو ورڅه وه
دوی دې ته دېر په تلوسه کې وو چې د جمعې د ورځې تر لمر لويدلو
وراندې حکم صادر شي او دوی د عیسی عليه السلام له لانجې خخه خلاص
شي ترڅو دوی و کولای شي په ډاډه من زړه ويده شي او په سهار ګډلو دوی
له هرغم خخه خلاص وي.

د وخت حاکم په دې معامله کې دېرنګ شوي وو له ده سره يې هیڅ
تراونه درلود او نه يې په دې کې د اویس لپاره راغونډ شول، کومه ګټه وه.
یهودان د حکم اوریدلو لپاره راغونډ شول، منډې تروري يې وهلي، هلتله د
لته يې ځفستل او غوغا يې جوره کړي وه. د وخت حاکم تنګ شوي وو،
وخت لند وه لمر په لويدو وه هغه د عیسی عليه السلام د اعدام کولو
پرېکړه واورو له، د هغه وخت له پوئي قانون سره ضروري وه چې د کوم چا
په اړه د اعدام امر شوي وي هغه ته حتمي وه چې خپل صلیب يې په خپله
پورته کړي واي. د اعدام د اعدامو لو سیمه لري وه لکه په متمنې نو
هیوادونو کې چې رواج دی غونډه دېره لویه وه خلک یو پربل لویرل، د
پولیسو مامورین دېر پردي کسان وو دا دنده ورته سپارل شوي وه هفوی له
دې قضیې سره هیڅ دلچسپی نه لرلله.

اسرایلیان ددوی په اند سره ورته وو، دوی په دې چاره کې لالهانده او سمه پرپکره یې نه شوای کولای لکه د پرديو په نظر کې چې حالت همداسې وي. د مابنام وخت وو، تياره غوريدلى وه ځينې يهودان او بې عقله ځوانان پرعيسى عليه السلام راتېول وو، هغه ته یې سپکې سپوري ويلى، پېغورونه یې ورکول، او د هغه په کړولو او زورو لو بوخت وو.

عيسى^(ع) تکلیفونه زغمي:

عيسى عليه السلام ډېرسټري شوی وو، د مشقتونو له کبله ډېر ځوريدلى وه. په محکمه کې ډېرې ولاړې او تکلیف زعمل هغه نورهم ستړۍ کړي وه. صلیب دروند وه دوی یې عيسى عليه السلام په وړلو مکلف ګرځولی وو، هغه په بېړه نه شوتالی.

الهي تدبیر:

دلته یو پولیس اسرایلی ځوان ته امر وکړ چې لرگی دا ځوان په خپلو ټولو ملګرو کې زیات غیرتمن او ډېر ناپوه وو عيسى عليه السلام ته په تکلیف رسولو کې ډېر حرص او د دې کار په رسولو کې بېړه کوونکي وه ترڅو دا معامله ژر تر ژره پای ته ورسپږي او هغه له دې تباہ کوونکي ماموریت څخه خلاص شي.

خوهفوی تېرایىستىل شول:

خوپە دې دول سپارە محكمى درواژى تە راورسىدل، اعدام كۈونكىي پوليس راوراندى شول او دا چاره يې د بىاري پوليسو لە لاسە پە خېلە ولکە كې واخىستە او هفوی يو ھوان وليد چې صلىب يې پە غارە وە شوراوزۇ جور شو، نارى او گەۋەدى رامنەختە شو، پوليسو د صلىب پورتە كۈونكىي ھوان لاس ونىو، هفوی ددى ھوان پە اعدامولو كې هيچ شك نە درلۇد هفە نارى وەلى او د خېل ھان بې گناھ بىسۇ دلۇھىخە كولە چې لە دې پېكەرى او اعدام سره هيچ تراونشته. بلکە د قوکواو ئۆلم لە كېلە پە اعدام مەحکوم شوي دى خو سپاهيانو د هفە د فرياد او نارو لورتە هيچ توجە نە كولە نە يې پە ڇې پوهەدل ھكە چې هفوی د يونان او روم د حەكومتۇنوكسان وو چې هفە وخت يې پە دې سىمە كې حەكومت كاوه.

د پېكەرى تعميل:

هر مجرم خېل ھان لە جرم ٿخە پاك گەنەي او هر مجرم نارى وەي. هفوی هفە ھوان ونىو او اعدام يې كې يەودان لرى ولاپ وواونى د تورى شېپە پە ٿېرتىارە وە هفوی پە دې باوري وو چې خوگ اعدام شوي دى هفە عىسى عليه السلام دى.

دآسمان لورته د عیسی^(ع) پورته کېدل:

ترکومه ئایه چې عیسی علیه السلام پورې ترلى ده هغه اللہ جل جلاله
د یهودانو له د سیسو او سازشونو خوندي خپل ئان و ئغوره، هغه يې په
درناوي او د کافرانو له شرخخه خوندي خپل لورته پورته کر.

قرآن کريم کىسه کوي:

داد اللہ^(ج) فرمان دی او د یهودانو په اوه دی (دبني اسرائىل او پر زرونو تاپه
لگېدلې او هغوى ته عذاب ورکول شوي) له دې كبله چې هغوى كفر كرئ،
پرمريم علیه السلام يې ناحقه تورپورې کرى او دا يې ويلىي دی چې موب
عیسی علیه السلام وژلى دی کوم چې د اللہ^(ج) رسول دی حال دا چې نه
هغوى وژلى دی او نه يې په داركى دی بلکه دوى تېروتلى دی، کومو خلکو
چې دده په اوه اختلاف کرى هغوى هم په اصل كې په شک اخته دی، هغوى
په دې اوه هېچ علم نه لري مگر يواحى اتکلونه کوي، هغوى يعقيناً عیسی
بن مریم وژلى نه دی بلکه اللہ^(ج) خپل لورته پورته کر اللہ^(ج) پياورى او د
حکمت خبىتن دی. (النساء: ۱۵۶، ۱۵۸)

عیسی علیه السلام په آسمان کې دی لکه اللہ^(ج) چې اراده کرې هغه پر هر
ثە قادر دی د عیسی علیه السلام پيدايىنت هم حيران وونكى دى د هغه
ژوند هم عجيب او نادر دى له سره ترپايمه يې توله چاره عجيبه ده، هغه
يوه معجزه او دالھي قدرت ثابت وونكى دى.

قیامت ته نبردی د عیسی^(ع) را بسته کېدل:

کله چې الله^(ج) وغواری نو هغه به هرومروبه له اسمان خخه را کبته شي د هغه چاپرخلاف به لیل شي چې دده په اره یې دافرات او تفريط لاره غوره کړې د حق ملا تربه وکړي دبا طل پيروان به له منځه یوسی لکه رسول اکرم صلی الله علیه وسلم چې یې وړاندوينه کړې وه. د هغه په اوه صحیح او متو اترا حادیث راغلي او په هروحت کې یې مسلمانانو دراتلو لا خارلي ده الله^(ج) ربستیا ويلي دي:

ڇباره: په اهل كتابوکي هيڅوک داسي نه دی چې تر مرگ وړاندې پره ګه ايمان رانه وړي او د قیامت په ورځ به هغه پردوی شاهدوی. (النساء: ۱۵۹)

درسول اکرم^(ص) دراتلوا زېږۍ:

عیسی علیه السلام د خپل دعوت او ارشاد کمپا ین د یهو د انوله سخت مخالفت د هغوي د دسيسو خپلی کمزوري او ملا ترود لیبروالی له کبله پوره نه کړای شو هغه له خلکو سره مخه بشه وکړه او د خپل رب په امرولاتر. هغه خلکو ته د یورسول زېږۍ ورکړ چې ترده وروسته به رائحي او هغه چاره به سرته رسوي چې ده پیل کړې وه، هغه رسول به د دعوت عام کړي کوم چې عیسی علیه السلام ټانګړی کړي وواود هغه په وسیله به پر خلکو دليل تام شي الله^(ج) په دې اوه وايي: ڇباره: او هغه وخت دریا د کړه چې کله عیسی بن مریم وویل: اې بنی اسرائیلوا! زه تاسو ته د الله ج له لوري دا لېږل شوی یم تر ماوراندې تورات را خلی دی زه د هغه را لېږل شوی یم تر

ماوراند ي تورات راغلى دى زه دهغه تصد يق كوم اوزپرى در كوم چي ترما
وروسته به يورسول راشي نوم به يې احمد وي. (الصف: ٦)

له گلپې وډې عقیدې نه د صرف توحيد لورته:
داديا نو تاریخ له عجیبواو حیرانوونکو خبر و خخه دك چې پره ھوغو ستر
گې او بسکې بهوي او زره پري وي ليرې ھغه دا چې د عيسى عليه السلام ھغه
دعوت کوم چې خالص توحيد اسانه غوره دين ولا روو، له هر ڈول پې چومو
تبديلي او تا ويل خخه پاک وو یوازي ديوه خدائی (ج) عبادت يې کاوه له
ھغه خخه يې غوبتنه کوله او یوازي له ھغه سره يې مينه کوله ھغه په
پې چلي عقیده او ناخر گنده فاسفه بد ل شو پيروانو يې په ھغه کي ډېره
مبالغه وکره عيسى عليه السلام يې دومره لورکړ چې له انساني حدودو
خخه يې دحد ايي مرتبې ته ورسا وه او وې ويل : عيسى عليه
السلام د خدائی زوي دی او ھغه خدائی زوي گرئولي دی دايې هم ويل چې
بي شکه د مریمې زوي عيسى عليه السلام د خدائی دی ھغه یو ذات چې بې
پروادي نه له چا زې بې د لى او نه له ده خخه خوک پيدا شوي دي پر درو
افراد د مشتمله یوه کورنى و گرزوله چې په ھفوکي هريو خدائی دی ھفوی
وویل : الله، زوي او روح القدس ټول خدايان دی . د مریم رضى الله عنها د
عيسى عليه السلام مور په اره يې بدھ عقیده خپله کړه او له ھفي سره يې
داسي معامله وکړه چې د تقدس او عبادت درجې ورسوله ھفوی وویل : چې
مریم د خدائی مور ده دھفي انځورونه او تصویرونه په کلیسا ووکي ډېر شو

ل، د هغو په وراند ې عیسایان په دېر عجز، زاریواو تو اضع سره تیتپدل
، دهغوى د عقیدى ې غندلو ناواره گنلاو سره اللہ (ج) وايي:

ڦياره: عيسى عليه السلام يوزي يورسول وو، ترهغه وراند ې نور رسولان
هم تېرشوي دي دهغه مورهم يوه ربستني مسلمانه ميرمن وه هفوی
دواړونکه دهغه
دواره خوراک کاوه . وګوري! موږ دهغوى په وراند ې دحقيقه نښې څرنګه
څرګندوو؟ بيا وګوري چې هفوی کوم لورته درومي؟ تاسو وواياست ايا
tasو له يوه خدائ پرته د داسي چا عبادت کوي چې نه تاسو ته ضرر
رسولاي شي او نه ګټه خدائ (ج) د هرڅه اوري دونکي او په هرڅه پوه
دي. (المائده: ۷۵، ۷۶)

عيسى (ع) د يوه خدائ لورته بلنه کوي:
عيسى عليه السلام د نور و انبيا وو په خېر د يو خدائ لورته بلنه کري ده او
دهغه فرمان په انجيل کې موجود دی د خپل رب په وراند ې سجده او یوازې
دهغه عبادت کوي. (انجيل متى: ۱۰، ۴)

دهغه فرمان داسي ليکل شوي دي: د خپل حقيقه معبد په وراند ې
سجده او یوازې دهغه عبادت کوي. (الوقاء ۸)

د اللہ (ج) وينا ده: د هيچ کتاب کاردا نه دی چې اللہ تعالیٰ هغه ته کتاب،
پوهه او نبوت ورکړي او بيا خالکو ته ووايي چې د اللہ (ج) پر حای زما بنده
گان شئ بلکه هغه به دا وايي چې تاسو خدائ پالوونکي شئ لکه دهغه
کتاب چې تاسو یې لوئ لارښونه هم همداسي ده نه دا امر کوي چې

ملائکې او پیغمبران په خپله خدایي ومنئ ایا دا ممکنه ده چې یونبی
تاسو ته په داسې حال کې چې مسلمانان یاست د کفرا مروکری؟..
(آل عمران: ۸۰، ۷۹)

قرآن کريم د عيسى (ع) دعوت تشریح کوي:

قرآن کريم چې تر حان د وړاندې کتابونو تصدیق او خفاظت کوي په
څرګند او واضحو تکو کې د صرف توحید او دیني دعوت لورته د عيسى
علیه السلام بلنه رانقلوی چې هیڅ زیاتونه ورباندې نه شي کېدای د
الله (ج) وینا ده: ټباره: بې شکه هغه خلک کافران شول چې عيسى عليه
السلام يې خدای وګانه حال دا چې عيسى عليه السلام په خپله ویلي وو
چې اې بنی اسرائیل او تاسود هغه الله تعالی عبادت کوئ چې زما هم خدای
دی او ستاسو هم بې شکه کوم خوک چې له الله تعالی سره شريك ونېسي
پرهغه جنت حرام دی، ئحای يې جهنم دی او داسې ظالمان به هیڅ
مرستندوی ونه لري.

د عيسى (ع) په دعوت کې د توحید ئحای:

عيسى عليه السلام په ډېربنکاره او بلیغ انداز کې دا تکی څرګند کړی وو هر
هغه خوک چې د توحید له مقام ، مرتبې، دانبیاء کرامو او رسولانو له
سیرت خخه خبروی د عيسى عليه السلام له دې ویناو خخه خوند اخلي او
هر هغه خوک چې الله تعالی پېژني د هغه په وړاندې سجده کوي، له هغه
خخه ويرېږي، د هغه له دې تکو خوند اخیستلای شی الهی وینا ده:

ڇباره: عيسى عليه السلام هيٺکله په دې کې شرم نه ويني چې د خدای
 بنده شي او نه مقرب په فرشتې د خدای عبادت د حان لپاره پېغور گنهي کوم
 ٿوک چې د خدای بندگي د حان لپاره پېغور و گنهي او لوبي وکري نوژرده
 چې خدای به يې په ولکه کې په اخيستاو خپاپي مخې ته راولي په دې
 وخت کې د الله هفو مؤمنانو ته چې نېکه لاره يې غوره کري وه پوره ثواب
 ورکري او د خپلې مهرباني له به نورا حسان هم ورسه وکري کومو خلکو
 چې د خدای عبادت عار گنهي وي او د تکبر لاره يې خپله کري وي هفوی
 ته به الله تعالی درد ورکونکي عذاب ورکري او دا خلک به د حان لپاره
 هیڅ دوست او مرستندوی ونه ويني.

دقیامت په منظرو کې یوه زره ورونکي ننداره:
 قرآن کريم د خپل فصاحت، هنري تركيب، بنکلو جملو او د بي حدہ اعجاز
 په هنداره کې دقیامت د منظرو یوه زره ورونکي ننداره انځور کري ده.
 عيسى عليه السلام به له هفه شه خخه بې زاري اعلان کري چې خلکو په
 ده پوري تړلي او ده ته منسوب کري وو هفه به په ډېر قوت او رښتنوالي
 سره خپل دعوت تشریح کري او د خپل امت هفوکسانو ته چې په دې اړه
 يې افراط کاوه بيان وکري او ورته وه به وايي چې په حقیقت کې دوی
 پوازې د دې جرم مسئولین دي. قرآن کريم ولوئ او د دې دریخ، عظمت او
 زره ورونکي نندارې و گورئ الله تعالی وايي: هفه وخت هم د یادونې وردي
 چې کله الله تعالی ووايي اې عيسى بن مریمه! ايا تا خلکو ته ويلی وو
 چې هفه به په حواب کې ووايي: سبحان الله! دازما کارنه دی چې داسې

خبره وکرم دکومې دوینا حق چې مانه درلود که ما داسې خبره کري واي
 نو هرو مرو ورباندي خبرواي ته زما دزره په خبرو پوهې برو او زه ستاپه علم
 هيڅ نه پوهېرم ته خو په هر څومره پتو رازونو خبرېږي ما هفوی ته
 هيڅ نه دي ويالي مګريوازې هغه څه مې ورته ويالي وو چې تا يې راته امر
 کري وو ما به دوي ته ويل: د الله تعالی بندگي وکړئ چې زما اوستاسو
 ټولو رب دی تر خو چې زه ددوی په منځ کې اوسيدم تر هفو ورباندي
 خبروم خو کله چې تا راپورته کرم نو ته ورباندي خبروې او تاته ده
 څه معلومات شته که ته دوي ته سزا ورکوې نوستابندگان دي او که يې
 بحښې نو ته دې پیاوړ او حکمت خاوند يې بیا به الله تعالی ووایې: دا
 هغه ورڅه چې کوم خلک ربتنې وونن به خپله ربتنوالي په کارورشي،
 د هفوی لپاره با غونو دي چې لاندې ترې ويالي بهېږي، دوي به په دې
 با غونو کې تل لپاره پاتې وي الله تعالی له دوي څخه راضي دی او دوي له
 الله څخه، دایو ستر بربیالیتوب دی په حمکه او اسمانو کې یوازې د الله (ج)
 پاچاهي ده او هغه پر هرڅه قادر دی. (الانعام: ۱۱۶، ۱۲۹)

له ګډې وډې عقیدې نه دې کاره بت پرستۍ پر لور:
 مخکې موولوستل چې الله (ج) دا شاهدې ورکړې ده چې عيسى (ع) پانسي
 شوي نه دی وختې چې خبره داسې ده نود عيسى (ع) پای وروسته له دې
 پیښې نه کوم حای ته وکابل شو؟ دې پونستنې ته قرآن شریف داسې
 حواب وايي:

وَمَا قَتَلُوهُ يَقِينًا بَلْ أَبْرَقَهُ اللَّهُ أَنَّهُ جَ (النساء: ١٥٨)

((هغوي په يقيني توگه مسيح نه دى وژلى الله هغه خپل لوري ته پورته
کړ))

يَعِيسَى اَنِّي اَمُتَوَفِّيْكَ وَرَافِعُكَ اَلَّا (آل عمران: ٥٥)

((اپ عيسى ذه اوس تا بېرته راولم او تابه خپل لوري ته راپورته کرم))

د عيسى^(ع) د ژوندي خپرولو او د مرګ په برخه کې علماوو بېلا بېل
نظرونه وراندې کري دي یو شمېروايي چې الله^(ج) عيسى^(ع) وروسته د
روميانواو يهودانو د دسيسي له ژغورني نه په طبیعی مرګ مرکړ بله دله
بيا وايي چې الله^(ج) هغه جسمًا مرکړ خود وحائې هغه پورته کړ بله دله
چې اکثريت دی وايي الله^(ج) عيسى عليه السلام جسمًا او روحاً د حمکې له
کړي نه پورته کړ او قرآن شريف هم د عيسى^(ع) د مرګ په هلكه تصریح
نه ده کړي بلکې عيسایانو ته دا ورنېي چې مسيح عليه السلام له سره
پانسي شوي نه دى او د هغه چاتصوير چې تاسي د صلیب سره یو حای
گرځوئ هغه له سره مسيح عليه السلام نه دی بلکې هغه الله^(ج) له پخوا
نه خپرولی وه، بل د عيسى^(ع) جسماني پورته بېولو عقیدې ته زياته
پياورتیا له هغوزیات شمېر حدیثونو خخه ورسیږي چې له قیامت
خخه مخکې دنیاته دویم حل د عيسى بن مریم عليه السلام دراتګ او له
دجال سره د جنګې و تصریح کوي د عيسى عليه السلام دویم حل راتګ
په غوشه توګه ثابت دی.

د عیسی (ع) پای:

د عیسائیت مبالغین په خپله خوبنہ داروپا پر لور و خوئیدل (حکه چې
هغوي ته عیسی علیه السلام همدا سی امر کری و وا هغوي په خپله
خرگنده کړي وه چې دوی به د بني اسرئیل او د کو شویور مولو ته لپر دول
کېږي) له ډېره وخته په هغوي کې بت پرستی رواج وه او تر غاري پکې
ډوب وو یونانیانو هم بت پرست وو هغوي ډېر معبودانو ته الهی صفات
ورکړل، د هغوي انخورونه یې جوړ کړل او د هغولمانځنه یې کوله، دروزي
خدای جلا وو، درحمت جلا او د عوسي جلا. رومیانو په بت لمانځنه او
خرافاتو کې غرق وو، بت لمنځنه د هغوي له غوبنو او وینو سره یوئهای
شوې وه او له بت پرستی سره یې تراو د وینو او بدن په څېرو وو رومیانو د
ډېر معبودانو عبادت کاوه کله چې د عیسایت دعوت ورور سید نو په درې
سوه شپږ سنه کې د هغه هېواد قسطنطینین نومي پاچا عیسایي دین خپل
کړه هغه د نوي دین په غېره کې راغي او دا یې یو رسمي دین وګرځاوه.
نصرانیت ورو ورو د بت پرستی عقاید، رومي رواجونه او یونانی فلسفه
خپلو له هغه پیغمبرانه اصليت، ختيځه سادګي او د توحید جرئت له
لاسه ورکړه ځینې منافقان پکې داخل شول او په هغه کې یې د ختيځ
پخواني عقائد او بت پرستی احکام ځای پرڅای کړل په دې سره یونوی
دین رامنځته شو چې عیسایت او بت لمنځنه دواړه یو ډول پکې بنکاره
کېږي په دې ډول عیسایت پريو داسې لاره دوان شو چې د عیسی علیه
السلام له تګلارې څخه په تمامه معنی بېله وه، عیسایت د هغه لاروی

په خبرشو چې په شعوري یا غيرشعوري ډول د شپې په تiarه کې لار
ورڅخه ورکه شي پرداسي لاره روان شي چې وروسته لومنۍ لاري ته نه
شي راتلای په دې باريک حکمت هغه څوک پوهه یې چې د نصراني دين
تاریخ یې مطالعه کړي وي الله تعالی که له یوې خوددوی بې لاري توب
بيان کړي نويهودان یې هم مغضوب قوم بلی دی الله^(ج) د مسلمانانو په
ژبه ويلى:

ژباره: اې الله! موبد هغو کسانو پر لاره روان کړي چې تا لورينه ورباندي
کړي نه د هغه کسانو پر لاره چې غصب ورباندي شوی او بې لاري وو.

په دې کې د هغه چا لپاره عبرت دی چې ترډېرې موډې یې د اروپا قيادت
کړي، په دې کې د هغه انسانيت لپاره ستره غميذه ده چې ترډېره وخته
اروپايانو د هغه مخکنېي کړي او لاهم ورباندي واکمن دی.

د مسيح عليه السلام وفات:

د خلوبښت کاله دور حکومت خخه وروسته به عيسى عليه السلام وفات
شي، او دنبي کريم صلي الله عليه وسلم په اړخ کې به دفن شي د
ابوهريرة^{رض} په اوږده حدیث کې راغلي دی چې بيا به هغه کائنات ارضي
ته را بسکته شي، او خلويښت کاله استوګنه به وکړي او ترهغه وروسته به
وفات شي، او مسلمانان به د هغه جنازه وکړي او دفن به یې کري ابن حيان
او ترمذۍ په سند د حسن محمد بن یوسف بن عبد الله بن سلام په
سلسله سره د حضرت عبد الله بن سلام خخه داروايت کړي دی چې عبد الله

بن سلام و فرمایل چې په تورات کې د محمد صلی اللہ علیہ وسلم صفت
(حليه و سيرت) ذکر راغلی دی، او دا هم ليکل شوي دي چې عیسى بن
مریم علیه السلام به د ده علیه السلام سره (په اړخ کې) دفن کيږي.

پاى

د دعوا گانو په هیله مو.....

Download from:aghalibrary.com